
Kashikshetramahatmyam

—
कशीक्षेत्रमाहात्म्यम्
—

Document Information



Text title : Kashikshetramahatmyam

File name : kAshIkShetramAhAtmyam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 3 | 7-101||

Latest update : March 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಕಾಶೀಕ್ಷೇತ್ರಮಾಹಾತ್ಮ್ಯಂ



- ಶಿವಗೌರೀಸಂವಾದೇ -

ಪಂಚಕ್ರೋಶಾತ್ಮಕಂ ರಮ್ಯಂ ಕಾಶೀಕ್ಷೇತ್ರಮನುತ್ತಮಂ .
ತತ್ತು ಜ್ಯೋತಿರ್ಮಯಂ ಲಿಂಗ ವೇದವೇದ್ಯಂ ಪುರಾತನಂ .. 7..
ಸಹಸ್ರಕನಕದ್ವಾರಪರಿವೇಷ್ಟಿತಮುನ್ನತಂ .
ವಜ್ರಸಂಘಟ್ಟಿತಶ್ರೇಷ್ಠಸಹಸ್ರಾವರಣಾನ್ವಿತಂ .. 8..
ಅತ್ಯೂರ್ಧ್ವಲೋಕಗಶ್ರೇಷ್ಠರತ್ನಗೋಪುರರಾಜಿತಂ .
ನಾನಾವಿಧಸುಧಾಸೌಧಶೃಂಗಕಾಂತಿವಿರಾಜಿತಂ .. 9..
ತದ್ಗೋಪುರಾಗ್ರಭಾಗೇಷು ವಿಮಲೇಷು ಕದಾಚನ .
ನ ಭಾತಿ ಭಾನುಸಂಚಾರಚಶ್ಚಲಾಕ್ಷಿ ವರಾನನೇ .. 10..
ತದ್ಗೋಪುರೇಷು ವಿಮಲಾಶ್ಚಂದ್ರಸ್ಯಾಪಿ ನ ರಶ್ಮಯಃ .
ನವಗ್ರಹಗಣಸ್ಯಾಪಿ ಕಾಂತಿರನ್ಯಸ್ಯ ವಾ ಭವಿಃ .. 11..
ಪ್ರತ್ಯುಪ್ಪ್ರೇತದ್ಗೋಪುರಸ್ಯ ಭವಿಪ್ರತಿಹತಪ್ರಭಾಃ .
ನಿಷ್ಪ್ರಭಾ ಏವ ತಿಷ್ಠಂತಿ ಸರ್ವೇ ಸೂರ್ಯಾದಯಃ ಶಿವೇ .. 12..
ಕಾಶೀಗೋಪುರಶೃಂಗಾಣಿ ರಮ್ಯಾಣ್ಯತ್ಯುನ್ನತಾನಿ ಚ .
ದೃಷ್ಟ್ವಾ ಸುಮೇರುರುಚ್ಚೋರಪಿ ಲಜ್ಜಿತೋ ಭವತಿ ಧ್ರುವಂ .. 13..
ಅಮೂಲ್ಯಾನರ್ಘರತ್ನಾಘರಚಿತಂ ಶೃಂಗಮುನ್ನತಂ .
ಸರ್ವಾನ್ ಲೋಕಾನತೀತ್ಯೈವ ಯಾತಿ ಪಶ್ಯ ವರಾನನೇ .. 14..
ಏತತ್ಪುರೋವರ್ತಿಶೃಂಗಮೂಲೇ ಭಾನುವಿಧುಗ್ರಹಾಃ .
ತಿಷ್ಠಂತಿ ನಿಷ್ಪ್ರಭಾ ನಿತ್ಯಂ ಶೃಂಗಪ್ರಭಹತಪ್ರಭಾಃ .. 15..
ಕಥಮುಚ್ಚತರೋ ಭಾತಿ ಪುಣ್ಯಸ್ತಂಭ ಇವಾಮಲಃ .
ಈದೃಶಾನ್ಯೇವ ಶೃಂಗಾಣಿ ಸಂತಿ ಕಾಶ್ಯಾಮನೇಕಧಾ .. 16..
ಕಾಶೀಗೋಪುರಶೃಂಗಾಣಾಮಗ್ರಭಾಗದಿದೃಕ್ಷಯಾ .
ಪುರಾ ಪೂರ್ವಂ ಮಯಾ ದೇವಿ ಕದಾಚಿದ್ಗತಮಾದರಾತ್ .. 17..
ವೃಷೇಶಪ್ರಮುಖಾಃ ಸರ್ವೇ ಧೀ(ಽಪೀ)ಶ್ಚರಪ್ರಮಥಾಧಿಪಾಃ .
ತತಃ ಸರ್ವೇಽನಿವೇದ್ಯೈವ ಪರಾವೃತ್ತಾಃ ಶುಭಾನನೇ .. 18..
ವೃಷೇಶ್ವರಾಧಿರೂಢೇನ ಮಯೈವ ಗತಮಗ್ರತಃ .

ಗಮನೇ ಕತಿ ವಾ ಮಾಸಾ ಯಾತಾಃ ಸಂಖ್ಯಾ ನ ಸಾ ಕೃತಾ .. 19..
 ತತಃ ಪರಂ ವಾಮಮೇಕಂ ಶೃಂಗಾಗ್ರಂ ರತ್ನರಂಜಿತಂ .
 ಗಚ್ಛದೂರ್ಧ್ವಂ ಮಯಾ ಸ್ಪೃಷ್ಟಂ (ದೃಷ್ಟಂ) ತತ್ಕರೇಣ ಧೃತಂ ತತಃ .. 20..
 ಧೃತಮಪ್ಯತಿವೇಗೇನ ಗತಮೂರ್ಧ್ವಂ ತದಂತಿಕೇ .
 ಮಮಾಶ್ಚರ್ಯಮಭೂಚ್ಛೇಘ್ರಂ ಗಮನಂ ತಸ್ಯ ಪಶ್ಯತಃ .. 21..
 ವಾಯೋರಪಿ ತಥಾವೇಗೋ ನ ದೃಷ್ಟೋಽಪಿ ಕದಾಚನ .
 ತಚ್ಛೃಂಗಾಗ್ರಂ ಧೃಶ್ಯಮಾನಮಧೃಶ್ಯಮಭವತ್ಕ್ಷಣಾತ್ .. 22..
 ತದಾನೀಮೇವ ತದ್ಧೃಷ್ಟ್ವಾ ವೃಷೇಶೋ ವಿಸ್ಮಯಂ ಗತಃ .
 ಮಹದಾಶ್ಚರ್ಯಸಂಪನ್ನಃ ತತಃ ಪರಮಹಂ ಶುಭೇ .. 23..
 ಸಮಾಗತೋಽಸ್ಮಿ ಕೈಲಾಸಮಾರುಹ್ಯ ವೃಷಭಾಧಿಪಂ .
 ಹರ್ಮ್ಯಗೋಪುರಶೃಂಗಾಣಿ ಪರಸ್ಪರಜಿಗೀಷಯಾ .. 24..
 ಗಚ್ಛಂತ್ಯಂತವೇಗೇನ ಸದಾ ರತ್ನಮಯಾನಿ ಹಿ .
 ಅಷ್ಟದಿಕ್ಷು ಗಣಾಧೀಶಾಃ ಶೂಲಮುದ್ಗರಪಾಣಯಃ .. 25..
 ಅಸಂಖ್ಯಾತಾಃ ಸದಾ ದೇವಿ ವಸಂತ್ಯಮಿತವಿಕ್ರಮಾಃ .
 ಸಹಸ್ರಾರ್ಬುದಭೂತೇಶಾಃ ಶಿತಶೂಲಕರಾಃ ಸದಾ .. 26..
 ನಿವಸಂತಿ ಪ್ರತಿದ್ವಾರಿ ತೀಕ್ಷ್ಣಾಕ್ಷಾ ವಿವೃತಾನನಾಃ .
 ಶಕ್ತಿಸಂಘಾಶ್ಚ ಬಹವಃ ಪ್ರತಿದ್ವಾರಿ ವರಾನನೇ .. 27..
 ಜ್ವಲದ್ವಹ್ನಿನಿಭಾಃ ಸಂತಿ ಭೈರವಾಃ ಸ್ವಬಲೋನ್ನತಾಃ .
 ರವಿರಕ್ತಾಕ್ಷಗಂಧರ್ವಃ ಕಶ್ಚಿದದ್ಭುತವಿಕ್ರಮಃ .. 28..
 ಕಾಶೀದಕ್ಷಿಣದಿಗ್ಭಾಗೇ ದುರ್ಧರ್ಷಸ್ತಿಷ್ಠತಿ ಪ್ರಿಯೇ .
 ಧತೋರ್ಧ್ವಮುಷ್ಟಿರುನ್ಮತ್ತಃ ಶೂಲದಂತಕರಾಯುಧಃ .. 29..
 ಪ್ರಜ್ವಲ್ಲದ್ವಹ್ನಿಸಂಕಾಶಃ ಸೂರ್ಯಮಂಡಲಸನ್ನಿಭಃ .
 ತದ್ಭೃತ್ಯಾಸ್ತಾದೃಶಾ ವೀರಾ ಬಲಮಾನವಿಜೃಂಭಿತಾಃ .. 30..
 ರಕ್ತವಸ್ತ್ರಾ ರಕ್ತಕಾಯಾಃ ಶತ್ರುರಕ್ತೈಕಜೀವನಾಃ .
 ಉನ್ಮತ್ತಭೈರವೋ ನಾಮ ಕಶ್ಚಿದಸ್ತಿ ಮಹಾಬಲಃ .. 31..
 ತಸ್ಯಾಮೇವ ದಿಶಿ ಶ್ರೇಷ್ಠಃ ಕೋಟಿಯೋಜನಮುನ್ನತಃ .
 ಮಂದರಾಚಲಸಂಕಾಶೋ ಮಹಾಕಾಯೋ ಭಯಾನಕಃ .. 32..
 ಕೋಟಿಕೋಟಿಗಣಾಧೀಶಸಂಕಾಶಾಂಗುಲಿವಿಕ್ರಮಃ .
 ಶ್ವೇತೋರ್ಧ್ವದೀರ್ಘರದನಃ ಪಿಂಗಲಾಕ್ಷಿಶಿರೋರುಹಃ .. 33..
 ಸಿತಶಿತವಜ್ರನಿಭಾನಂತಕರರೋಮಾ ಮದೋದ್ಧತಃ .
 ಕೂರಾಕ್ಷಿಪಾತಮಾತ್ರೇಣ ನಿಹತ್ಯಾರಿಕುಲಾನ್ ಬಹೂನ್ .. 34..
 ಪಾತಾಲೇ ಭುವಿ ನಾಕೇ ವಾ ತತ್ತಲ್ಯೋ ನೈವ ದೃಶ್ಯತೇ .

ತತ್ಕೂರದೃಷ್ಟಿಪಾತೇನ ಭಸ್ಮ ಸಂಜಾಯತೇ ಗಿರಿಃ .. 35..
 ತತ್ಕೂರದೃಷ್ಟ್ಯಾ ಪೃಥಿವೀ ಕಂಪಮಾನೇವ ತಿಷ್ಠತಿ .
 ಕ್ಷೀರಾಬ್ಧಿರೇಕದಾ ಪೂರ್ವ ಪೀತಸ್ತೇನ ತತಃ ಪರಂ .. 36..
 ಮಹಾಭುಜೋ ಮಹಾಕಾಯೀ(ಯಃ) ಕೂರದೃಷ್ಟಿರಲೋಲುಪಃ .
 ಸರ್ವೇ ಸಮುದ್ರಾಃ ಸರಿತಃ ಪೀತಾಸ್ತೇನೈವ ಲೀಲಯಾ .. 37..
 ಶೈಲೇಂದ್ರಾಃ ಪೂರ್ವಮೇತೇನ ಭಕ್ಷಿತಾ ಬಹವೋ ಮುದಾ .
 ಕದಾಚಿದೂರ್ಧ್ವಂ ಪೃಥಿವೀ ನೀಯತೇ ಪೃಥುಬಾಹುನಾ .. 38..
 ಭತ್ತೀಕೃತಾ ತದಾ ಸೈವ ತೇನ ಶೈಲವನಾನ್ವಿತಾ .
 ಬಹುಕಾಲಂ ಪ್ರಯತ್ನೇನ ಸುರಗಂಧರ್ವವೀಕ್ಷಿತಃ .. 39..
 ಚಕ್ರವದ್ಭ್ರಾಮಯಾಮಾಸ ನಖಾಗ್ರೇ ಸನ್ನಿವೇಶ್ಯ ಚ .
 ಅನೇನೈವಾತಿಮತ್ತೇನ ಲೋಕಾ ವ್ಯತ್ಯಾಸಿತಾಃ ಪುರಾ .. 40..
 ತತಃ ಸ ಕೃಪಯಾ ಲೋಕಾನ್ ಯಥಾಪೂರ್ವಂ ಚಕಾರ ಚ .
 ಇಂದ್ರಾದಿಲೋಕಪಾಲಾಶ್ಚ ಕೃತಾಂಜಲಿಪುಟಾಸ್ವದಾ .. 41..
 ಸಂಸೇವಂತೇ ಭಯಗ್ರಸ್ತಾಃ ಕಂಪಮಾನಾಸ್ತಮಾದರಾತ್ .
 ತಪಸಾ ಸಮ್ಯಗಾರಾಧ್ಯ ತಮೇವ ತದನುಗ್ರಹಾತ್ .. 42..
 ಕಾಶೀಪ್ರವೇಶಮಿಚ್ಛಂತಿ ಸ್ವರ್ಗಲೋಕನಿವಾಸಿನಃ .
 ಅನಿವೇದ್ಯ ಗತಃಪೂರ್ವಂ ತಮೇವ ಚತುರಾನನಃ .. 43..
 ಕಾಶ್ಯಾಂ ತತಃ ಕೂರದೃಷ್ಟಿಲೀಲಯಾ ಚತುರಾನನಂ .
 ಶೀಘ್ರ ನಿಷ್ಕ್ರಾಮಯಾಮಾಸ ಪ್ರಲಯಾಂತಂ ಸ ಭೈರವಃ .. 44..
 ಕಾಶೀಪ್ರವೇಶೋ ನೈವಾಸ್ಯ ತದಾಪ್ರಭೃತಿ ಸರ್ವಥಾ .
 ದುಃಖಿತಃ ಸ ವಿಧಿಸ್ತೇನ ವಿಕೃತೋ ವನಮಾಯಯೌ .. 45..
 ಪ್ರಲಪನ್ ವನಮಾಶ್ರಿತ್ಯ ಸರಸ್ವತ್ಯಾ ಸ ತಿಷ್ಠತಿ .
 ಇದಾನೀಂ ವಿಧಿರತ್ಯಂತಂ ಕಾಶೀದರ್ಶನಲಾಲಸಃ .. 46..
 ತಮೇವ ತಪಸಾ ಸಮ್ಯಗಾರಾಧಯತಿ ಸಾದರಂ .
 ತಸ್ಯ ಕಾಶೀಪ್ರವೇಶಾರ್ಥಮಾಜ್ಞಾಂ ದಾಸ್ಯತ್ಯಸಂಶಯಂ .. 47..
 ಅಯಮೇತಾದೃಶೋ ದೇವಿ ಕಾಶೀಪಾಲನತತ್ಪರಃ .
 ಇತೋಽಪಿ ಪ್ರಬಲಾಃಸಂತಿ ಕಾಶೀಸಂರಕ್ಷಣಕ್ಷಮಾಃ .. 48..
 ತೇಷಾಂ ತೇಜೋ ಬಲಂ ವೀರ್ಯಂ ಶೌರ್ಯಮೌದಾರ್ಯಮುತ್ಕಟಂ .
 ವಕ್ತುಂ ನ ಶಕ್ಯತೇ ದೇವಿ ಸಹಸ್ರವದನೈರಪಿ .. 49..
 ಕಾಶೀಸಂರಕ್ಷಕಾ ವೀರಾಃ ಯಾವಂತಃ ಸಂತಿ ತಾವತಾಂ .
 ಪ್ರಸಾದೇನ ವಿನಾ ಕಾಶೀ ಪ್ರವೇಷ್ಣುಂ ನೈತ್ರ ಶಕ್ಯತೇ .. 50..
 ಭಿನ್ನಪ್ರಕೃತಿಗಾಃ ಕೂರಾಃ ಕಾಶೀಸಂರಕ್ಷಕಾಃ ಸದಾ .

ಅನಂತಾ ದುರ್ಮದಾಃಸರ್ವೇ ಪರಸ್ಪರಜಿಗೀಂಷವಃ .. 51..
 ಅನಲ್ಪಾರಾಧನಪ್ರೀತಾ ಬಹುಸೇವಾಭಿಲಾಷಿಣಃ .
 ಭಿದ್ರಾನ್ವೇಷಣಲೋಲಾಕ್ಷಾಃ ಪಕ್ಷಪಾತವಿವರ್ಜಿತಾಃ .. 52..
 ತತ್ಪ್ರಸಾದಾಯ ಯತ್ನೋಽಪಿ ಕರ್ತುಂ ನೈವ ಹಿ ಶಕ್ಯತೇ .
 ತತ್ಪ್ರಸಾದಸ್ವರೂಪಂ ತು ಫಲಂ ಕೇನೋಪಲಕ್ಷ್ಯತೇ .. 53..
 ಅನಂತಜನ್ಮಭಿಃ ಕ್ಲೇಶಾಃ ಕೇನ ಕಾರ್ಯಾಃ ಪ್ರಯತ್ನತಃ .
 ಕೇನ ವಾ ತತ್ಪ್ರಸಾದೋಽಪಿ ಪ್ರಾಪ್ತವ್ಯಃ ಕ್ಲೇಶಸಾಧಿತಃ .. 54..
 ಕೇನ ಸೂಚ್ಯಗ್ರಮಾರುಹ್ಯ ತಪಃ ಕರ್ತವ್ಯಮಾದರಾತ್ .
 ಕೇನೋಪವಾಸಾಃ ಕರ್ತವ್ಯಾಃ ಕಾಶೀಪ್ರಾಪ್ತ್ಯೈ ನಿರಂತರಂ .. 55..
 ಕೇನ ಸಂದೀಪ್ಯ ಪಂಚಾಗ್ನಿಜ್ವಾಲಾ ಸಹ್ಯಾತಿದುಸ್ಸಹಾ .
 ಕೇನ ಪರ್ಣಾಶನಂ ಕಾರ್ಯಂ ಕಾಶೀಪ್ರಾಪ್ತ್ಯೈ ನಿರಂತರಂ .. 56..
 ಕೇನ ಮೃಷ್ಟಾನ್ನಪಾನಾದಿ ತ್ಯಕ್ತ್ವಾ ನಿಃಸ್ಪೃಹಮಾದರಾತ್ .
 ಸ್ವಲ್ಪಂ ವಾತಾಶನಂ ಕಾರ್ಯಂ ಕಾಶೀಪ್ರಾಪ್ತ್ಯೈ ನಿರಂತರಂ .. 57..
 ಕೇನಾಸ್ಸಗಲಂ ಜಲೇ ಸ್ಥಿತ್ವಾ ಹಿಮಕಾಲೇ ದುರಾಸದೇ .
 ಪಂಚಾಕ್ಷರಜಪಃ ಕಾರ್ಯಃ ಕಾಶೀಪ್ರಾಪ್ತ್ಯೈ ನಿರಂತರಂ .. 58..
 ಕೇನಾಧೋಮುಖಮಾಸಾದ್ಯ ಧೂಮಃ ಪೇಯೋಽತಿದುಃಸಹಃ .
 ಕೇನೇಂದ್ರಿಯಜಯಃ ಕಾರ್ಯಃ ಕಾಶೀಪ್ರಾಪ್ತ್ಯೈ ನಿರಂತರಂ .. 59..
 ಕೇನ ಸ್ರಕ್ಷಂದನಶ್ರೇಷ್ಠವನಿತಾಕನಕಾದಯಃ .
 ಅವಿಷಾದಂ ಕಥಂ ತ್ಯಾಜ್ಯಾಃ ಕಾಶೀಪ್ರಾಪ್ತ್ಯೈ ನಿರಂತರಂ .. 60..
 ಕೇನ ಮುಕ್ತಾವಲೀ ತ್ಯಾಜ್ಯಾ ನಾನಾರತ್ನವಿರಾಜಿತಾ .
 ರುದ್ರಾಕ್ಷಧಾರಣಂ ಕಾರ್ಯಂ ಕಾಶೀಪ್ರಾಪ್ತ್ಯೈ ನಿರಂತರಂ .. 61..
 ಕೇನ ನಾನಾವಿಧಾಃ ಸೌಧಾಸ್ತ್ಯಾಜ್ಯಾಃ ಶೃಂಗವಿರಾಜಿತಾಃ .
 ಅರಣ್ಯೇ ವಸತಿಃ ಕಾರ್ಯಾ ಕಾಶೀಪ್ರಾಪ್ತ್ಯೈ ನಿರಂತರಂ .. 62..
 ಕೇನ ತ್ಯಕ್ತ್ವಾ ಪಟುಸ್ಪಷ್ಟದೃಢನಾರೀಕುಚಾಸನಂ .
 ಕುಶಾಸನಂ ಪರಿಗ್ರಾಹ್ಯಂ ಕಾಶೀಪ್ರಾಪ್ತ್ಯೈ ನಿರಂತರಂ .. 63..
 ಕೇನ ಕಾಂತಾಸಮಾಕ್ರಾಂತಾಂ ಶಯ್ಯಾಂ ತ್ಯಕ್ತ್ವಾ ಮನೋರಮಾಂ .
 ಭಸ್ಮಶಯ್ಯಾ ಪರಿಗ್ರಾಹ್ಯಾ ಕಾಶೀಪ್ರಾಪ್ತ್ಯೈ ನಿರಂತರಂ .. 64..
 ಕಸ್ಯಚಿದ್ಭರಿಪುಣ್ಯೇನ ಬಹುಜನ್ಮಾರ್ಜಿತೇನ ಹಿ .
 ಮಹೇಶಾನುಗ್ರಹೇ ಜಾತೇ ಕಾಶೀಪ್ರಾಪ್ತಿರ್ಭವಿಷ್ಯತಿ .. 65..
 ನಿರಂತರಂ ಕೃತಾ ಭಕ್ತಿಃ ಯೇನ ಮಯ್ಯನಪಾಯಿನೀ .
 ತೇನ ಕಾಶೀಪುರಂ ಪ್ರಾಪ್ಯಂ ನಾನೈನ ಶುಭದರ್ಶನೇ .. 66..

ಯಸ್ಯ ಭಕ್ತಿರ್ಧೃಢಾ ನಿತ್ಯಂ ಮಯ್ಯೇವಾವ್ಯಭಿಚಾರಿಣೀ .
ತಸ್ಯೈವ ಕಾಶೀ ಸುಲಭಾ ನಾನ್ಯಸ್ಯ ವರವರ್ಣಿನಿ .. 67..
ಯಸ್ಯ ಲಿಂಗಾರ್ಚನೇ ಪ್ರೀತಿಯಸ್ಯ ರುದ್ರಜಪೇ ಮತಿಃ .
ತಸ್ಯೈವ ಕಾಶೀ ಸುಲಭಾ ಸ ಏವ ಮಮ ಸಮ್ಮತಃ .. 68..
ಶಿವಕ್ಷೇತ್ರಾಟನಂ ಯೇನ ಬಹುಧಾ ಕೃತಮಾದರಾತ್ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 69..
ಶಿವಪೂಜೈವ ಸತತಂ ಕೃತಾ ಯೇನ ಭವಿಷ್ಯತಿ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 70..
ತ್ರಿಪುಂಡ್ರಧಾರಣಂ ಯೇನ ಕೃತಂ ಸ್ಯಾದ್ವಿಧಿಪೂರ್ವಕಂ .
ತೇನೈವಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 71..
ಕೃತಂ ಯೇನ ಸದಾ ಭಕ್ತ್ಯಾ ಶಿವಕ್ಷೇತ್ರಸ್ಯ ಮಾರ್ಜನಂ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 72..
ಶಿವಪೂಜಾರ್ಥಮನಿಶಂ ಯೇನ ಬಿಲ್ವಾರ್ಜನಂ ಕೃತಂ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 73..
ಶಿವಸ್ಥಾನಾನಿ ಯೇನೈವ ಕಾರಿತಾನಿ ಕೃತಾನಿ ಚ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 74..
ಶಿವಭಕ್ತೈಃ ಸದಾ ಪ್ರೀತಿಃ ಕೃತಾ ಯೇನ ಭವಿಷ್ಯತಿ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 75..
ಯೇನ ಬಿಲ್ವವನಂ ರಮ್ಯಂ ಸಮ್ಯಕ್ಕೃತಮನಾಮಯಂ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 76..
ಯೇನ ಮೂರ್ಧ್ನಿ ಗಲೇ ಕರ್ಣೇ ರುದ್ರಾಕ್ಷಾಃ ಸತತಂ ಧೃತಾಃ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 77..
ರುದ್ರಾಭಿಷೇಕಪಾನೀಯಂ ಯೇನ ಪೀತಂ ಸದಾ ಮುದಾ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 78..
ಯೇನ ಶಾಂಗಂ ಲಿಂಗದಾನಂ ಕೃತಂ ಸ್ಯಾದ್ಭಕ್ತಿಪೂರ್ವಕಂ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 79..
ಯೇನ ಶೈವಾಃ ಶಿವಪ್ರೀತ್ಯೈ ಭೋಜಿತಾಃ ಸಾಧುಸಾಧನೈಃ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 80..
ಯೇನ ಪಾರ್ಥಿವಲಿಂಗಾನಿ ಪೂಜಿತಾನ್ಯನಿಶಂ ಮುದಾ .
ತೇನೈವ ಕಾಶೀ ಸಂಪ್ರಾಪ್ಯಾ ನಾನ್ಯೇನ ಕಮಲಾನನೇ .. 81..
ಶೈಲಾಶ್ಲೂರ್ಣಯಿತುಂ ಶಕ್ತ್ಯಾ ಮಂದರಪ್ರಮುಖಾ ದೃಢಾಃ .
ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 82..

ಸದ್ಯಃಶೋಷಯಿತುಂ ಶಕ್ಯಾಃ ನಿಃಶೇಷಮತಿವೇಲಗಾಃ .
 ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 83..
 ಕ್ಷೀರಾಬ್ಧಿಪ್ರಮುಖಾದೀನಾಂ ಪಾರಂ ಕರ್ತುಂ ಹಿ ಶಕ್ಯತೇ .
 ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 84..
 ವ್ಯತ್ಯಾಸಃ ಸರ್ವಲೋಕಾನಾಂ ಶಕ್ಯತೇ ಕರ್ತುಮೇಕದಾ .
 ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 85..
 ಇಂದುಃ ಕಂದುಕವತ್ಕರ್ತುಂ ಶಕ್ಯತೇ ಭಾನುಮಾನಪಿ .
 ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 86..
 ಪ್ರಜ್ವಲದ್ವಹ್ನಿಮಧ್ಯೇ ತು ಶಕ್ಯತೇ ಸ್ಥಾತುಮನ್ವಹಂ .
 ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 87..
 ಬಹುಧಾ ವಿವಿಧಂ ದ್ರವ್ಯಂ ಬಹು ದಾತುಂ ಚ ಶಕ್ಯತೇ .
 ಕದಾಚಿತ್ಕೇನಚಿತ್ಸಮ್ಯಕ್ಕಾಶೀ ಪ್ರಾಪ್ತುಂ ನ ಶಕ್ಯತೇ .. 88..
 ಪುರಾ ಕಶ್ಚಿದ್ವಿಜಾಧೀಶಃ ಶಿವಮೂರ್ತಿರಿತಿ ಶ್ರುತಃ .
 ಸರ್ವವೇದಾರ್ಥತತ್ತ್ವಜ್ಞಃ ಸರ್ವಶಾಸ್ತ್ರವಿಶಾರದಃ .. 89..
 ನೀತಿಮಾನ್ ನಿಪುಣೋ ಮಂತ್ರೀ ಸರ್ವದಾ ಶಿವಪೂಜಕಃ .
 ಅಸಂಖ್ಯಾತಧನಾಧ್ಯಕ್ಷಸ್ತುರಂಗಗಜಪಾಲಕಃ .. 90..
 ಪುರಾಣಶ್ರವಣಾಸಕ್ತಃ ಕಾಶೀಮಾಹಾತ್ಮ್ಯಮುತ್ತಮಂ .
 ಶ್ರೋತ್ರಾನಂದಕರಂ ರಮ್ಯಂ ಶ್ರುಶ್ರುವಾಘೌಘನಾಶನಂ .. 91..
 ತತಃ ಸ ಮನ್ಮಥಾಕಾರೋ ನವಮನ್ಮಥಕನಿಂದಕಃ .
 ಉಪಾರ್ಜಿತಗಜಾಶ್ವಾದಿಧನಧಾನ್ಯಾದಿಕಂ ಸ್ವಕಂ .. 92..
 ರೂಪಲಾವಣ್ಯಸೌಂದರ್ಯನವಯೌವನದರ್ಪಿತಾಂ .
 ಸ್ವಭಾರ್ಯಾಂ ಚ ವಿಲೋಕ್ಯಾಥ ಬಭಾಷೇ ವಚನಂ ಮುದಾ .. 93..
 ಶ್ರೀಶಿವಮೂರ್ತಿರುಚವಾಚ -
 ಅಪಿ(ಯಿ) ಭಾರ್ಯೇ ವಚೋ ಯುಕ್ತಂ ಶೃಣು ಕರ್ಣೈಕಭೂಷಣಂ .. 94..
 ಕಾಶೀಕ್ಷೇತ್ರಸ್ಯ ಮಾಹಾತ್ಮ್ಯಂ ಶ್ರುತಮದ್ಯ ಮಯಾ ಧುನಾ .
 ದಿವಿ ವಾಸನ್ಯತ್ರ ವಾ ಲೇಕೇ ಕಾಶೀಸ್ಥಲನಮಂ ಸ್ಥಲಂ .. 95..
 ನ ದೃಷ್ಟಂ ನ ಶ್ರುತಂ ಕ್ವಾಪಿ ನಾಸ್ತಿ ಚೇತಿ ಕಥಾ ಶ್ರುತಾ .
 ಬಹುಜನ್ಮತಪಃಸಾಧ್ಯಾ ಕಾಶೀಪ್ರಾಪ್ತಿಃ ಕಿಲಾಮಲಾ .. 96..
 ಅಲಭ್ಯಾ ಕಿಲ ನಾ ಕಾಶೀ ವಿರಿಂಚಿಪ್ರಮುಖೈರಪಿ .
 ದುರ್ಧರ್ಷಾಃ ಪ್ರಬಲಾ ವೀರಾ ನಾನಾಶಸ್ತ್ರಾಸ್ತ್ರಪಾರಗಾಃ .. 97..
 ವಿವೃತ್ತಾನ್ಯಾ ಮದೋನ್ಮತ್ತಾಃ ಶ್ರೀಕಾಶೀಪಾಲಕಾಃ ಕಿಲ .
 ತಾದೃಶಾನಾಂ ಪ್ರಸಾದೇನ ವಿನಾ ಕಾಶೀ ಶಿವಾತ್ಮಿಕಾ .. 98..

ನ ದೃಶ್ಯತೇ ಕಿಲಾಮತ್ಯೈರ್ಮನುಜೈರ್ದೃಶ್ಯತೇ ಕಥಂ .

ವಿಶ್ವೇಶ್ವರಾದಿಭಿಃ (ಭಿಧಂ) ಲಿಂಗ ಜ್ಯೋತೀರೂಪಂ ಸನಾತನಂ .. 99..

ವೇದವೇದಾಂತಸಂವೇದ್ಯಮೇಕಮಸ್ತೀತಿ ಸಂಶ್ರುತಂ .

ತಲ್ಲಿಂಗದರ್ಶನಾತ್ನದ್ಯೋ ಮುಚ್ಯತೇ ಕಿಲ ಪಾತಕೈಃ .. 100..

ತದೇವಾರಾಧ್ಯಮಮಲಂ ಮತ್ಯೈರ್ದೇವಾಸುರೈರಪಿ .

ತದ್ವೈಶ್ವೇಶ್ವರಮುತ್ಕೃಷ್ಟಮನಾದ್ಯಂತಮನಾಮಯಂ .. 101..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಕಾಶೀಕ್ಷೇತ್ರಮಾಹಾತ್ಮ್ಯಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 3 . 7-101..

- .. shrIshivarahasyam . ugrAkhyah saptamAMshaH . adhyAyaH 3 . 7-101..

Notes:

Śiva ಶಿವ describes to Devī ದೇವೀ the splendor and layout of Pañcakrośātmaka Kaśī ಪಂಚಕ್ರೋಶಾತ್ಮಕ ಕಾಶೀ, and mentions the presence of the Eternal (Sanātana ಸನಾತನ) Viśveśvara Jyotirlinga ವಿಶ್ವೇಶ್ವರ ಜ್ಯೋತಿರ್ಲಿಂಗ in Kaśī ಕಾಶೀ. He delineates the attributes of those who can attain the fortune of being able to reach and be in Kaśī ಕಾಶೀ; and outlines the merits of being able to do so.

Kaśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṃśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

Kashikshetramahatmyam

pdf was typeset on March 8, 2024

Please send corrections to sanskrit@cheerful.com

